



முதலமைச்சர் மு.க.ஸ்டாலின் அவர்கள் நேற்று முன்தினம் (4.1.2026) முன்னாள் நாடாளுமன்ற, சட்டமன்ற உறுப்பினரும், மொழிப்போர் தளகர்த்துமான எஸ்.கணேசன் அவர்கள் காலமானதையொட்டி, தஞ்சாவூரில் உள்ள அவரது இல்லத்திற்கு நேரில் சென்று, உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் தெரிவித்தார். உடன், கழகப் பொருளாளர் டி.ஆர்.பாஜு எம்.பி., அமைச்சர்கள் கே.என்.நேரு, கோவி. செழியன், முனைவர் அன்பில் மகேஸ் பொய்யாமொழி, சிவ.வீ. மெய்யநாதன், முனைவர் டி.ஆர்.பி.ராஜா மற்றும் ச.முரசொலி எம்.பி., சட்டமன்ற உறுப்பினர்கள் க.அன்பழகன், துரை.சந்திரசேகரன், என்.அசோக்குமார், நா.எழிலன் மற்றும் உள்ளாட்சி அமைப்புகளின் பிரதிநிதிகள் ஆகியோர் உள்ளனர்.

தி.மு.க.வின் மூத்த முன்னோடி எஸ்.கணேசன் மறைவு!

பேராசிரியர் கே.எம்.காதர் மொகிதீன் இரங்கல்!

திருச்சி, ஜன.6-
திருமகவின் மூத்த முன்னோடி எஸ்.கணேசன் காலமானார். அவரது மறைவிற்கு இந்திய யூனியன் முஸ்லிம் லீக் தேசிய தலைவர் பேராசிரியர் கே.எம்.காதர் மொகிதீன் இரங்கல் செய்தியில் கூறியிருப்பதாவது: எனது இனிய நண்பர் தி.மு.க.வின் மூத்த முன்னோடி எஸ்.கணேசன் மரணமுற்ற செய்தியை கேட்டு செய்தி மிகவும் வேதனையை தந்தது.

மொழிப்போர் தளபதி என்று அனைவராலும் அன்புடன் அழைக்கப்பட்ட இவர் எஸ்.கணேசன் அவர்கள். எஸ்.ஜி என்று எல்லோராலும் அழைக்கப்பட்ட இவர் பேரறிஞர் அண்ணா மற்றும் முத்தமிழ் அறிஞர் கலைஞருடன் நெருங்கிய நட்பில் இருந்தவர். மிசா சட்டத்திற்கு எதிராகவும்

போராடியவர் எஸ்.கணேசன் அனைத்து மக்களிடம் அன்பு பாராட்டும் பெற்றவர்.

அவரை இழந்து வாடும் அவரது குடும்பத்தினருக்கும் மற்றும் திராவிட முன்னேற்றக் கழகத்தின் தொண்டர் களுக்கும் எனது சார்பிலும், இந்திய யூனியன் முஸ்லிம் லீக் சார்பிலும் எனது சார்பிலும் ஆழ்ந்த இரங்கலைத் தெரிவித்துக் கொள்கிறேன் இவ்வாறு பேராசிரியர் கே.எம்.காதர் மொகிதீன் இரங்கல் அறிக்கையில் தெரிவிக்கப்பட்டுள்ளது.

மொழிப்போர்த் தளபதி -

கழகத் தளகர்த்தர் எஸ்.கணேசன் மறைவு!

கழகத் தலைவர் - முதல்வர் மு.க.ஸ்டாலின் நேரில் அஞ்சலி! அமைச்சர்கள் - கழக முன்னணியினர் அஞ்சலி!

தஞ்சாவூர், ஜன.6-
முத்தமிழறிஞர் கலைஞர் அவர்களின் உற்ற நண்பர்களில் ஒருவரான கழக உயர்நிலை செயல்திட்டக்குழு உறுப்பினரும், மொழிப்போர்த் தியாகியுமான எஸ்.கணேசன் (வயது 92) அவர்கள் நேற்று முன்தினம் (04.01.2026 ஞாயிறு) காலை 5.30 மணியளவில் உடல்நலக்குறைவு காரணமாக மறைவெய்தினார் என்பதை அறிவிக்க வருந்துகிறோம்.

இச்செய்தியறிந்ததும் கழகத் தலைவர் - முதல்வர் மு.க.ஸ்டாலின் அவர்கள் நேற்று விரைந்து சென்று மறைந்த எஸ்.கணேசன் அவர்களின் உடல் மீது மலர்மாலை வைத்து இறுதி அஞ்சலி செலுத்தி குடும்பத்தினருக்கு ஆறுதல் கூறினார்.

அவர்கள் கடந்த 1963 ஆம் ஆண்டு முதல் இந்தி எதிர்ப்புப் போராட்டத்தில் முழுவிச்சில் பங்கேற்றவர். 1967, 1971, 1989 ஆம் ஆண்டுகளில் நடைபெற்ற சட்டப்பேரவைத் தேர்தல்களில் தி.மு.க. சார்பில் ஓரத்தநாடு தொகுதியில் போட்டியிட்டு வென்றவர். தவிர, 1982 86ல் மாநிலங்களவை உறுப்பினராகவும் இருந்தார். தமிழக சட்ட மேலவை உறுப்பினராகவும் பொறுப்பு வகித்தார்.

4 அவைகளிலும் பொறுப்பு வகித்தவர்!

1986ல் சட்ட மேலவைத் தேர்தலில் தஞ்சாவூர், திருச்சி, புதுக்கோட்டை ஆகியவற்றை உள்ளடக்கிய தொகுதியிலும், அதிக வாக்கு வித்தியா சத்தில் வென்றவர். இந்திய நாடாளுமன்ற மேலவை மற்றும் தமிழ்



நாடு சட்டமன்ற மேலவை, கீழவை ஆகிய வரலாற்று சிறப்புமிக்க நான்கு அவைகளிலும் பொறுப்பு வகித்த பெறுமை அவருக்கு உண்டு.

இந்தி எதிர்ப்பு போராட்டத்தில் கலந்து கொண்டு சிறை சென்றவர், கழக அறிவிக்கும் போராட்டம், ஆர்ப்பாட்டம், மாநாடு என எதுவாக இருப்பினும் வயது முதிர்ந்த நிலையிலும் முதல்

ஆளாக நிற்பார். கழக தேர்தல் பணிக்குழு தலைவராகவும் சிறப்பாக பணியாற்றியவர்.

மறைந்த எஸ்.ஜி. அவர்களுக்கு க.கமலா என்ற மனைவியும், தஞ்சை மத்திய மாவட்டக் கழகப் பொருளாளர் எஸ்.ஜி. அண்ணா, மருத்துவர் குட்டி (எ) எஸ்.ஜி.கோவிந்தநாதன், ஆகிய இரு மகன்களும், மருத்துவர் எஸ்.ஜி.மாதவி என்ற மகளும் உள்ளனர்.

அன்னாரின் மறைவுச் செய்தி அறிந்த அமைச்சர்கள் கழக முதன்மைச் செயலாளர் அமைச்சர் கே.என்.நேரு மற்றும் முனைவர் கோவி.செழியன், எஸ்.இரகுபதி, தஞ்சை மத்திய மாவட்டக் கழகச் செயலாளர் துரை.சந்திரசேகரன் எம்.எல்.ஏ. முரசொலி எம்.பி. டி.கே.ஜி.நீலமேகம் எம்.எல்.ஏ.

தஞ்சை மேயர் சண்.இராமநாதன், துணை மேயர் அஞ்சுகம் பூபதி உள்ளிட்ட கழக நிர்வாகிகள் நேரில் அஞ்சலி செலுத்தினர்.

முத்தமிழறிஞர் அவர்களின் செயலாளர் கி.இராஜ மாணிக்கம் (இ.ஏ.எஸ்.ஓய்வு) அவர்கள் குடும்பத்தினருடன் சென்று அன்னாரின் உடலுக்கு நேரில் அஞ்சலி செலுத்தினார்.

அன்னாரின் இறுதி ஊர்வலம் நேற்று (5.1.2026) காலை 09.00 மணியளவில் அவரது இல்லமான தஞ்சாவூர் மருத்துவக்கல்லூரி சாலை, பாலாஜி நகரில் உள்ள அவரது இல்லத்திலிருந்து புறப்பட்டு ஓரத்தநாடு ஒன்றியம் அவரது சொந்த ஊரான கண்ணந்தங்குடி கீழையூரில் காலை 11.00 மணியளவில் அடக்கம் செய்யப் பட்டது.

பெரம்பலூர் மாவட்டம் - மூங்கில்பாடி

மொழிப்போர்த் தியாகி வை.ரங்கராஜ் மறைவு! அமைச்சர் சா.சி.சிவசங்கர் அஞ்சலி!

பெரம்பலூர், ஜன.06-
வேப்பூர் தெற்கு ஒன்றியம், மூங்கில்பாடி கிராமத்தைச் சேர்ந்த மொழிப்போர்த் தியாகி வை.ரங்கராஜ் (92) என்பவர் வயது மூப்பின் காரணமாக மறைவெய்தினார்! போக்குவரத்துத் துறை அமைச்சர் சா.சி.சிவசங்கர் அஞ்சலி செலுத்தினார்!

பெரம்பலூர் மாவட்டம், வேப்பூர் தெற்கு ஒன்றியம், மூங்கில்பாடி கிராமத்தைச் சேர்ந்த மொழிப்போர்த் தியாகி வை.ரங்கராஜ் (92), என்பவர் வயது மூப்பின் காரணமாக மறைவெய்தினார்.

இவருக்கு ராஜலட்சுமி என்கிற மனைவியும், ராஜகுமார், பாலகர் ஆகிய இரண்டு மகன்களும் உள்ளனர்.

குன்னம் கிராமத்தில் அவரது இல்லத்தில் வைக்கப்பட்டிருந்த மறைந்த ரெங்கராஜ் உடலுக்கு, போக்குவரத்துத் துறை மற்றும் மின்சாரத்துறை அமைச்சர் சா.சி.சிவசங்கர் நேரில் அஞ்சலி செலுத்தினார். இதில் மாநில ஆதிதிராவிடர்நலக்குழுத் துணைச் செயலாளர் பா.துரைசாமி, மாநில பொறியாளர் அணித் துணைச் செயலாளர் இரா.ப.பரமேசுவரன், பொதுக்குழு உறுப்பினர் பட்டுச் செல்வி ராஜேந்திரன், வேப்பூர் தெற்கு ஒன்றிய கழகச் செயலாளர் சி.ராஜேந்திரன்,

முன்னாள் ஒன்றிய குழுத் தலைவர் பிரபாசெல்லப்பிள்ளை, மாவட்ட துணைச் செயலாளர் சண்.சம்பத், மாவட்ட மருத்துவ அணி அமைப்பாளர் டாக்டர் அ.சுருணாநிதி உள்ளிட்ட கழக நிர்வாகிகள் கலந்து கொண்டனர்.

எஸ்.ஜி.எனும் லெஃப்டினெண்ட் ஜெனரல்!

எஸ்.ஜி.என எல்லோராலும் அழைக்கப்பட்ட எஸ்.கணேசன், எங்கள் போராட்டக் களங்களின் லெஃப்டினெண்ட் ஜெனரல். என் போன்றோரின் ஆரம்ப அரசியல் நாட்களின் வச்சர சக்தி! என் மானசீக குரு! துணிச்சல், வீரம் இவற்றின் ஒட்டுமொத்த உருவம், கேட்போரை கவர்ந்திழுக்கும் கணீரென்ற தனித்தன்மை பொருந்திய வெண்கல குரல். ஆழ்ந்த கற்றறிவு, அருவி போல் ஆங்கில பொழிவு. இவர் பேசும் மேடைகளில் உடன் சென்று பேசுவதில் அளவில்லா பெருமியும். சட்டமன்ற, நாடாளுமன்ற உரைகளின்போது சண்டமாருதம், இந்தி எதிர்ப்பு போர்க்களத்தின் முன்னணி தளபதியாக அவசரநிலை காலத்தில் “மிசா” சிறைவாசியாக, 1986 குண்டு வெடிப்பு நிகழ்வில் பொய்குற்றச்சாட்டு போன்ற நேரங்களில் அவர்காட்டிய அபரிமிதமான மன உறுதி, தைரியம் அளவிட முடியாத ஒன்று. கழகத்தில் அண்ணா, கலைஞர் ஊட்டிய குடும்ப பாசத்தின் எடுத்துக்காட்டு இவரே!

அன்பு, அரவணைப்பு, இளையோரையும் சமமாக நடத்திடும் பெருங்குணம் என அண்ணனுக்கு ஈடு மற்றொருவரில்லை. அண்ணாவின் அன்பையும், கலைஞரின் நம்பிக்கையையும், கழகத் தலைவர் அண்ணன் மு.க.ஸ்டாலின் மனதில் தனி இடம் பெற்றவர். கழகத் தோழர்களின் அளவற்ற அன்பையும் ஒருசேர பெற்றவர்.

சிலர் அருகில் இல்லாதபோதும், அவர்களை நினைக்கும்போதே முதலில் அவர்களின் குரல்தான் கேட்கும். அந்த வகையில் அண்ணா, கலைஞர். பேராசிரியர் வரிசையில் இவரும் ஒருவர்.



வெற்றிலை, பாக்கு, புகையிலை நிறைந்த வாபுடன் “என்னங்கையா எப்பிடி இருக்கீங்க.” என்று பார்த்தவுடன் கேட்கும் குரலில் பாசம், மரியாதை, மகிழ்ச்சி எல்லாம் கலந்து இருக்கும். உடன் சுற்றுப்பயணம் சென்று திரும்பும்போது கிளம்ப நமக்கு மனமே வராது. பழைய சட்டமன்ற உறுப்பினர் விடுதியில் இவர் அறையில்தான் கூட்டம் நிரம்பி வழியும். “I belong to his school of thought.” என்று சொல்லிக் கொள்வதில் பெருமை.

கொள்கைப் பிடிப்பும், தாய்மொழிப் பற்றும், முற்போக்கு சிந்தனையும், பொதுவுடமை சித்தாந்த ஈடுபாடும், அருவியெனப் பேச்சும், கழக உடன்பிறப்புகளிடம் தோழமை உணர்வும், எல்லாவற்றிற்கும் மேல் தலைமையிடம் கொண்ட விசுவாசமும் இவருடைய தனித்தன்மைகள்.

இவரால் இயக்கப் படை வீரர்களாய் உருவானோர் ஏராளம். அந்த தாக்கத்தின் சுவடுகள் இன்னும் உண்டு. அதில் நானும் ஒருவன். வயது 90ஐ கடந்திருக்கலாம்.

பிரிவென்பதும் இயற்கைதான். ஆனால் அண்ணன் எஸ் ஜி அவர்களின் மறைவு இந்த இலக்கணங்களுக்குள் அடங்காது.

காலையில் இந்த செய்தி செவியில் விழுந்ததிலிருந்து செயலற்று உட்கார்ந்திருக்கிறேன். ஒரு புத்தகம் எழுதும் அளவு நினைவுகள் அலை அலையாக!

இயக்கத்திற்கு ஒரு படைத் தளபதியின் இழப்பு, கழகத்தலைவருக்கு ஓர் அன்பு அண்ணனின் இழப்பு! எனக்கு குருவை இழந்த தவிப்பு! என் சொல்வேன்? யாருக்கு என்னால் தேறுதல் சொல்ல இயலும்? அன்பின் இருப்பிடம், பொறுமையின் வடிவம், கொள்கைவாதிக்கு கிடைத்த உற்ற துணை என் அண்ணி கமலாவின் முகத்தை எப்படிப் பார்க்க இயலும்? அவர் பெற்ற செல்வங்கள் எஸ் ஜி அண்ணா, மாதவி, கோயிந்தநாதன், இவர்களோடு அவரின் பிரியாத நிழலாக, இன்னலுற்ற நேரத்திலும் விலகாத உறவாக நிலைத்து நின்ற ஒட்டுநர் ராஜமாணிக்கம் இவர்களுக்கெல்லாம் ஆறுதல் எப்படி சொல்வதென தெரியவில்லை.

உடலால் அவர் இனி இல்லை. ஆனால் உணர்வால், ஊட்டிய பாசத்தால், திராவிட இயக்க கொள்கைப் பற்றால் என்றும் அவர் நம்முடனே இருப்பார்!

திருச்சி சிவா எம்.பி.

கழக துணைப் பொதுச் செயலாளர்



ஏப்ரல் விருப்பம்!

இல்லங்களின் உள்ளங்கள் குளிர

“மகளிர் உரிமைத் தொகை” முதல்

“மகளிர் விடியல் பயணம்”

“நான் முதல்வன் திட்டம்”

“புதுமைப் பெண் திட்டம்” என

விரல் விட்டு எண்ண முடியாத அளவுக்கு எண்ணற்ற திட்டங்களால் தமிழக மக்களின் எண்ணங்களை வென்று

“திராவிட மாடல் ஆட்சியே 2026லும் நீட்சியாக வேண்டும்” என்னும்

மக்களின் ஏக போக விருப்பத்தை

திசை திருப்ப

விதிவிலக்காக நிகழும் விரும்பத்தகாத சம்பவங்களை கோர்த்துக் கொண்டு

அதனை

ஆட்சிக்கு எதிரான அவதூறு களாக்கும் மலிவான அரசியலை

சிலர் முன்னெடுக்கிறார்கள்..

ஆனால் இதனை

மக்களே முறியடிப்பார்கள்.

எத்தனை கூழ்ச்சிகளை


கையாண்டாலும் எதிராளிகளுக்கு

முட்டாள் மாதமாகவும்

எங்களுக்கு மிட்டாய் மாதமாகவும்

வரவிருக்கும் ஏப்ரல் மாதம் அமையும்

என்பது நிச்சயம்...



மருது அமுகராஜ்

கழக செய்தித் தொடர்புக்குழு

துணைத் தலைவர்